

“परत्रभीरुं धर्म्मिष्ठसुदुक्तं क्रोधवर्जितम् ॥”

इति मिताचारायां काव्यायनः ॥

परत्वं, क्ली, परस्य भावः । परता । न्यायमते तद्विधिवम् । दैशिकम् १ । तत्तु बहुतरस्यसंयोगज्ञानजन्यगुणः । कालिकम् २ तच्च बहुतरकालान्तरितत्वज्ञानजन्यगुणः । एतद्वयं मूर्त्तपदार्थगुणः । दैशिकपरत्वस्यासमवायिकारणं दिक्शरीरसंयोगः । कालपरत्वस्यासमवायिकारणं कालपिच्छसंयोगः । ते अपेक्षाबुद्धिजन्ये । तन्नाशनाशये च । यथा,—  
“परत्वस्यापरत्वञ्च द्विविधं परिकीर्तितम् ।  
दैशिकं कालिकञ्चापि मूर्त्तं एव तु दैशिकम् ॥  
परत्वं सूर्यसंयोगभूयस्त्वज्ञानतो भवेत् ।  
अपरत्वं तदल्पत्वबुद्धितः स्यादितरीरितम् ॥  
तयोरसमवायी तु दिक्संयोगस्तदाश्रये ।  
दिवाकरपरिव्यन्दपूर्वोत्पन्नत्वबुद्धितः ॥  
परत्वमपरत्वन्तु तदनन्तरबुद्धितः ।  
अत्र त्वसमवायी तु संयोगः कालपिच्छयोः ॥  
अपेक्षा बुद्धिनाशाच्च नाशस्तेषां निरूपितः ॥”

इति भाषापरिच्छेदः ॥

परदारः, ( परस्य दाराः । ) परभार्या । तद्गमने दोषो यथा, कर्मलोचनम् ॥

“परदाररताच्चेव परद्रव्यहराश्च ये ।

अधोऽधो नरके यान्ति पीडयन्ते यमकिङ्करैः ॥”

“नाक्षयः क्षत्रियो वैश्यो यो रतः परयोषिति ।

याति तस्यापूजितस्य रुधा लक्ष्मीर्गृहादपि ॥

इहातिनिन्द्यः सर्वत्र नाधिकारी स्वकर्मसु ।

परचैवान्वक्तृपे च यावद्वैश्रतं वसेत् ॥

अपि च ।

“किन्तु जपेन तपसा मौनेन च व्रतेन च ।

सुरार्चनेन तीर्थेन स्त्रीभिर्घस्य मनो हृतम् ॥

सर्वमायाकरखञ्ज धर्म्ममार्गगलं वृणाम् ।

अवधानञ्च तपसां दोषाणामाश्रमं परम् ॥

कर्मवन्धनिवद्धानां निगदं कठिनं सुत ।

प्रदीपरूपं कीटानां मौनानां वडिशं यथा ॥

विषकुम्भं दुग्धसुखमारम्भे मधुरोपमम् ।

परिणामे दुःखबीजं सोपानं नरकस्य च ॥”

इति ब्रह्मवैवर्ते श्रीकृष्णजन्मखण्डे ३० । ६१

अध्यायः ॥ \* ॥

“यस्तु पाणिगृहीतीं तां हिलान्यां योषितं व्रजेत् ।

अगम्यागमनं तद्धि सद्यो नरककारणम् ॥

निबलं नैमित्तिकं काम्यं यागयोग्यव्रतादिकम् ।

जैत्रतीर्थाटनं तस्मिन् वासो धर्म्मक्रियादिकम् ॥

खाध्यायादि तपो देवैर्पैत्रं कर्म वरानने ।

यात्येतन्निष्कलं सर्वं परस्त्रीगमनादृणम् ॥

परद्वाराभिगमनात् कोटि एकादशोव्रतम् ।

अपरं किमु वक्तव्यं निष्कलं निरये स्थितिः ॥

सत्यं सत्यं पुनः सत्यं सत्यमेव ब्रवीमि ते ।

परयोनौ पतन् विन्दुः कोटिपूर्णा विनाशयेत् ॥”

इति पाद्मोत्तरखण्डे ७५ अध्यायः ॥ \* ॥

अपि च ।

“आन्यं धर्म्मन्वितैर्निबलं परदारोपसेवनम् ।

नयन्ति परदारा हि नरकानेकविंशतिम् ॥

सर्वेषामेव वर्णानामेव धर्म्मो भुवोऽन्धक ! ॥

एवं पुरा सुरपते ! देवर्षिरसितोऽन्धकः ।

प्राह धर्म्मव्यवस्थानं खगेन्द्रायास्वभावाय हि ।

तस्मात् सुदूरतो वर्जितं परदारान् विचक्षणः ।

नयन्ति निवृत्तिप्रज्ञं परदाराः पराभवम् ॥”

इति वामने ६३ अध्यायः ॥

परदुःखं, क्ली, ( परेषां दुःखम् । ) अन्यजनपीडा ।

यथा,—

“आत्मात्मसुखभोगेच्छां सर्वसत्त्वसुखैषिणः ।

भवन्ति परदुःखेन साधवो निबद्धाः स्वताः ॥

परदुःखातुरा नित्यं स्वसुखानि महान्यपि ।

नापेक्षन्ते महात्मानः सर्वभूतहिते रताः ॥”

इत्यग्निपुराणम् ॥

परदेष्टी, [ न ] त्रि, ( परेभ्योदेष्टीति । पर + द्विष् + णिनिः । ) विदूषकः । परदेष्टा । इति शब्द-माला ॥

परध्यानं, क्ली, ( परं श्रेष्ठं ध्यानम् । ) ध्यान-विशेषः । यथा,—

“ध्येये मनो निश्चलतां याति ध्येयं विचिन्तयन् ॥

यत्तद्भ्यानं परं प्रोक्तं सुनिभिर्धानचिन्तकैः ॥”

इति गरुडपुराणम् ॥

( परस्य ब्रह्मणोर्ध्यानं यद्वा परं ब्रह्मविषयकं ध्यानमिति । ब्रह्मचिन्तनम् ॥ परेषां ध्यानमिति-विग्रहे । परानिष्टचिन्तनम् ॥ )

परन्तपः, त्रि, ( परान् शत्रून् तापयतीति । तपं सन्तापे “द्विषत्परयोस्तापेः ।” ३ । २ । ३६ ।

इति खच् । “खचि ह्रस्वः ।” ६ । ४ । ६४ ।

इति उपधाया ह्रस्वस्ततो सुम् । ) परतापी ।

( यथा, भट्टिः । १ । १ ।

“अभूतृपो विबुधसखः परन्तपः

श्रुतान्वितो दशरथ इत्युदाहृतः ॥” )

( जितेन्द्रियः । इति चिन्तामणिः ॥ तामस-मनोः पुत्रमेदः । यथा, हरिवंशे । ७ । २४ ।

“दुतिस्तपस्यः सुतपास्तपोऽमलस्तपोशनः ।

तपोरतिरक्लृपास्तत्पत्नीधनौ परन्तपः ।

तामसस्य मनोरेते दशपुत्रा महाबलाः ॥”

नृपविशेषः । असौ हि मगधेश्वरः । यदुक्तं

रघौ । ६ । २१ ।

“असौ शूरशयः शूरयोन्मुखाना-

मगाधसत्त्वो मगधप्रतिष्ठः ।

राजा प्रजारज्जनलब्धवर्धः

परन्तपो नाम यथार्थनामा ॥” )

परपदं, क्ली, ( परं श्रेष्ठं पदम् । ) श्रेष्ठस्थानम् ।

सुक्तिः । यथा,—

“कल्याणानां निदानं कलिमलमयनं जीवनं

सज्जनानां

पाथेयं यन्मुसुहोः सपदि परपदप्राप्तये प्रस्थि-

तस्य ॥”

इति महानाटकम् ॥

( परस्य परेषां वा पदं स्थानमिति विग्रहे-

परराष्ट्रम् ॥ )

परपाकनिवृत्तः, पुं, ( परार्थात् पाकात् निवृत्तः । )

परोद्देश्यकपाकरहितः । पञ्चयज्ञाकर्त्ता । यथा,—

“गृहीत्वानिं समारोप्य पञ्चयज्ञान् निर्वपेत् ।

परपाकनिवृत्तोऽसौ सुनिभिः परिकीर्तितः ॥”

इति मिताचारायां प्रायश्चित्ताध्यायः ॥

परपाकरतः, पुं, ( परस्य पाके रतः । ) परपाक-

रुचिः । प्रातः पञ्चयज्ञान्निर्वृत्य परान्नभोजी ।

यथा,—मिताचारायां प्रायश्चित्ताध्याये ।

“पञ्चयज्ञान् स्वयं हत्वा परान्नसुप्रीवति ।

सततं प्रातरुत्थाय परपाकरतस्तु सः ॥”

परपाकनिवृत्तपरपाकरतयोरन्नभोजने दोषो

यथा,—

“परपाकनिवृत्तस्य परपाकरतस्य च ।

अपचस्य च सुक्तां द्विजस्त्रायायणचरेत् ॥”

इति मिताचारायां प्रायश्चित्ताध्यायः ॥

परपिच्छादः, त्रि, ( परस्य पिच्छं अन्नादिकं व्यतीति ।

अद् लोभचये + “कर्मण्यण् ।” ३ । २ । १ । इति

अण् । ) पराक्षीपणीवी । इत्यमरः । ३ । २ । २० ॥

परपुरुषः, पुं, ( परः श्रेष्ठः पुरुषः । ) विष्णुः । इति

त्रिकाण्डशेषः ॥ ( परोऽन्व्यः पुरुषः । ) अन्यपुमान् ।

उपनायकः । यथा,—

“राजन् जीवावधानं कुरु शृणु निश्चतं प्रेय-

सीनां कुचेष्टा

एका ते कीर्त्तिकान्ता जगदटनपरा विश्वभोग्या-

परा ज्ञीः ।

या वा पाणौ गृहीता विधिवदसिलता शुद्ध-

धारेति मत्वा

सोत्कण्ठं सापि नित्यं परपुरुषशतं मारभावा-

दुपैति ॥”

इति कर्णाटराजस्मृति कालिदासः ॥

परपुष्टः, पुं, ( परेण पाकेन पुष्टः पालितः । हिम्ब-

स्फोटनाच्चमया कोकिलया हि नीडृश्यं

काकहिम्बमपसायं स्विहम्बित्तु स्थापिते काव्या

निजहिम्बबुद्ध्या तत्परिपाल्यते इति प्रसिद्धेरस्य

तथात्वम् । ) कोकिलः । इति मेदिनी ॥ परेण

पोषिते त्रि । इति धरणिः ॥

परपुष्टमहोत्सवः, पुं, ( परपुष्टानां कोकिलानां

महोत्सवो यच्च । आम्बसुकुलोद्गमे हि कोकि-

लानां आनन्दो जायते । ) आम्बः । इति शब्द-

माला ॥

परपुष्टा, स्त्री, ( परेण परपुष्टेण पुष्टा पालिता । )

वैश्या । इति मेदिनी ॥ पराश्रया । इति शब्द-

चन्द्रिका ॥ परसाडा इति भाषा ॥

परपूर्वा, स्त्री, परोऽन्व्यः पूर्वी भर्ता यस्याः सा

पत्यन्तरग्रहणात् प्रागन्येन गृहीतासीदित्यर्थः ।

अस्या लक्षणं यथा, मानवे ५ अध्यायः ॥

“पतिं हिलापकृष्टं स्वसुतकृष्टं वा निधेवते ।

निन्द्यैव सा भवेत्कोके परपूर्वेति चोच्यते ॥”

अस्याः प्रकारो यथा,—

“परपूर्वाः स्त्रियस्त्वन्याः रुम प्रोक्ता यथाक्रमम् ।

पुनर्भक्तिविधा तासां स्त्रीरिणी तु चतुर्विधा ॥”

इति मिताचारायां नारदः ॥